

Kübra Əlizadə
Azərbaycan Dillər Universiteti

İNGİLİZ VƏ AZƏRBAYCAN DILLƏRİNDE NƏFƏSLƏNMƏNİN FONETİK XÜSUSİYYƏTLƏRİNƏ DAİR

Açar sözlər: *nəfəslənmə (aspirasiya), kar plosivlər, fonetik hadisələr*

Keywords: aspiration, fortis plosives, phonetic phenomena

Ключевые слова: аспирация, глухие взрывные, фонетические явления

Məlum olduğu kimi, şifahi ünsiyyətdə məlumatları, mənaları və ya kodu çatdırmaq üçün danışq orqanlarının hərəkətində səs axını yaranır. Səslərin təsirli və daha yaxşı kodlaşdırılmasında standart bir tələffüz normasının olması vacib şərtlərdən biridir. Bu da öz növbəsində dinləyiciyə mesajı (xəbəri) asanlıqla kodlaşdırmağa kömək edir. Bununla yanaşı, hər bir dilin müxtəlif tələffüz variantları da vardır.

Ünsiyyət prosesində səslər ayrılıqda deyil, bir-biri ilə bitişik, əlaqəli şəkildə tələffüz edilir ki, bu zaman səslərin tələffüz məxrəclərində dəyişmələr baş verir. Bu da, müəyyən fonetik hadisələrin baş verməsinə səbəb olur. Məsələn, assimiliyasiya, dissimiliyasiya, eliziya və s.

Dildə fonetik hadisələrin yaranmasının səbəbini nitq ilə bağlayırlar. A.Axundov qeyd edir ki, ünsiyyət prosesi zamanı səslər bir-birilə əlaqəyə girir, bir-birinə təsir edir, tələffüzü asanlaşdırmaq üçün müəyyən dəyişikliklərə məruz qalır [1, s.206].

Nitq prosesi zamanı səslər bir-biri ilə ayrı-ayrılıqda yox, əlaqəli şəkildə tələffüz edilir. Danışq üzvləri hər hansı bir səsi tələffüz edərkən üç mərhələni keçir. İlkin olaraq, hər hansı səsi tələffüz etmək üçün danışq üzvləri hərəkətə başlayır, səs tələffüz ediləndək bu proses davam edir. İkincisi, səs tələffüz edildikdə, danışq üzvü fasılə verir, və səs tələffüz edildikdən sonra danışq üzvləri növbəti səsi tələffüz etmək üçün ilkin vəziyyətinə qayıtmaga başlayır. Səslər tutduğu mövqədən asılı olaraq, nitq prosesi zamanı bəzi fonetik dəyişikliklərə uğrayır.

Nitq prosesi zamanı danışq səslərinin akustik və fizioloji keyfiyyətlərində baş verən dəyişikliklər fonetik hadisə adlanır [1, s.207].

Fonetik hadisələr səslərin söz tərkibində və ya söz qovşağında bir-birilə əlaqə və münasibətləri əsasında baş verir. Bu halda, səslərdən birinin digərinə təsiri, nitqin tələblərinə uyğun olaraq müəyyən qanuna uyğunluqlar əsasında baş verir.

Fonetik dəyişikliklər təkcə səslərin akustik-fizioloji xüsusiyyətlərinə aid olur, onların fonoloji xüsusiyyətlərinə, yəni məna fərqləndirmə əlamətlərinə, sözlərdə qrammatik, yaxud leksik məna fərqi yaratmaq xüsusiyyətinə təsir göstərmir.

A.Axundov dildə fonetik hadisələrin iki tipini göstərir: fonematik əvəzləmə və fonetik əvəzləmə. Ünsiyyət prosesi zamanı, fonemlər bir-birini əvəz etdiklə müəyyən məna dəyişikliyi əmələ getirirsə, belə əvəzlənmələrə fonematik əvəzlənmələr, heç bir məna fərqi nə səbəb olmursa, onlar fonetik əvəzlənmələr adlanır.

Kübra Əlizadə. İNGİLİZ VƏ AZƏRBAYCAN DILLƏRİNDE NƏFƏSLƏNMƏNİN FONETİK...

Fonematik hadisə isə ən çox flektiv dillərə aiddir, bu hadisə aqqlütinativ dillərdə, o cümlədən türk dillərində baş vermir.

Fonetik dəyişmələr iki cür olur: 1) kombinator dəyişmələr; 2) mövqeli-poziyiyali dəyişmələr. Nitq prosesi zamanı, bir səs digərinə təsir edərək onun tələffüz məxrəcində müəyyən dəyişiklik yaradırsa, buna kombinator dəyişmə deyilir. Kombinator dəyişmədə əvvəl gələn səsin sonuncu faza sonrası gələn səsin başlangıçına təsir göstərir. Bu zaman növbəti gələn səsin məxrəcində müəyyən keyfiyyət dəyişiklikləri baş verir. Bu proses əksinə də baş verə bilər. Fonetik hadisələrə bunlar daxildir: nəfəslənmə, bitişdirici "r" səsi, yumşalma, assimiliyasiya, dissimiliyasiya, səs artımı, söz sonunda cingiltili samitlərin karlaşması, reduksiya, eliziya.

Azərbaycan dilində isə fonetik hadisələri məhdud sayıda müşahidə etmək mümkündür.

Aspirasiyanın (nəfəslənmənin) öyrənilməsi fonoloji tədqiqatların vacib hissəsidir. Aspirasiya hadisəsi dünyadan bütün dillərdə eyni deyildir. Aspirasiya bir səsin fərqli allofonları ilə yaradılır. Və bu hadisə həmişə heca ilə müəyyən olunur. Hər bir dilin fonemləri öz gərginlik dərəcəsinə görə müxtəlif şəkildə tələffüz olunur. Bu gərginlik dərəcəsinə görə səslərin tələffüzü dildən dildə fərqlənir. Belə ki, səsləri müxtəlif dillərdə tələffüz edərkən biz müxtəlif artikulyasından istifadə edirik, həmçinin, səslərdə də gərginlik dərəcəsi tələffüz zamanı müxtəlif olur.

Elə dillər vardır ki, aspirasiya hadisəsi fərqləndirici əlamətə malik olur. Məsələn, Tai dilində aspirasiya fərqləndirici əlamətə malikdir. İngilis dilində isə aspirasiya hadisəsi distinkтив deyil, rekoqnitiv funksiya daşıyır. İngilis dilində /t/ foniemi aspirasiyalı tələffüz olunduqda, sözün tələffüz forması daha aydın, rahat qavranılır. Məsələn: peace talks ['pʰi:s 'tʰɔ:ks] – pea stalks ['pʰi: 'stɔ:ks] misallarından bunu aydın götürək. Burada "peace" sözündə [i:] fonemi qısa, ikinci birləşmədə isə uzun tələffüz olunmuşdur. "talks" sözündə isə /t/ samit səsi nəfəslidir, yəni aspirasiyalı tələffüz olunur; çünkü, [t] vurğulu mövqedə gəlir. Burada qovşaq fonem /s/, /i:/ və /t/ səsləri arasındadır. Biz burada "s" səsinin birinci, yaxud ikinci söza qoşulmasına diqqət yetirməsək, bu iki söz birləşmələri arasında heç bir fərq olmayıcaqdır və bu da səhv tələffüzə və səhv məna anlamına götərib çıxaracaqdır. Bu da öz növbəsində dinləyiciyə səhv məlumat örtürmüş olacaq.

Aspirasiya hadisəsi ilə bağlı müxtəlif şəhərlər var. Aspirasiya hadisəsi əzələlərin xüsusi gərginliyi olmadan, havanın səs cığırından keçərkən, səs tellerinə toxunması ilə yaranan hadisədir. L.Con qeyd edir ki, samit səslərin tələffüzü zamanı dodaqların açılmasından sonra, qısa müddət ərzində səssizlik olur. /p/, /t/ və /k/ samit səslərini tələffüz edərkən növbəti səs keçidindən əvvəl gecikmə yaranır. Bu gecikmə zamanı hava ağızdan güclü qabarıq, püskürmə (puffs) şəklində çıxır. Beləliklə, aspirasiya hər zaman hava axınının gecikməsi ilə müşayiət olunur və aspirasiya olunan səs (aspirasiyalı səs) bu gecikmə dövründə havanın axıdılması xaric olması yaradılmış səsdir. Hava axındakı gecikmə, havanın axıdılması və səsin yaradılması zamanı, artikulyasiyası orqanları daha çox güc sərf etməlidir və havanı xaric edərkən digər adı səslərin artikulyasiyasına nisbətən daha çox enerji sərf etməlidir [3, s.348].

Beynəlxalq Fonetik Əlifbasında (IPA-International Phonetic Alphabet) əsasən bir neçə simvoldan istifadə edilir. Bu simvollar fonemin fonetik xü-susiiyyətlə-

rini ifadə etmək üçün diakritik işarələr istifadə olunmasıdır. İlk olaraq aspirasiya hadisəsinin fonetik simvolu [p^c] kimi qeyd olunur [6, s.120]. Yenidən işlənmiş variantı isə superscript [p^h] kimi qeyd olunur. Bu transkripsiyaya aid olan simvollar bizi düzgün aspirasiya yaratmağa kömək edir.

İngilis dilində kipləşən-partlayışlı samit səslər sözün əvvəlində vurgulu hecadan əvvəl gəldikdə aspirasiya (nəfəslənmə) ilə tələffüz olunur. Məsələn: pill [pʰɪl], till [tʰɪl], kill [kʰɪl]. Aspirasiya olunan səs birinci hecanın başlangıç vəziyyətində vurgulu mövqədə baş verir. Aspirasiya həmişə iki səsin arasında, yəni ki, /p/, /t/, /k/ samit səslərindən sonra vurgulu heca, sait səs gəldikdə yaranır [7, s.34]. Aspirasiya hadisəsi söz sonunda, vurgusuz hecada gələn [p,t,k] samitlərində qismən zəifləyir, nəfəslə tələffüzünü qismən itirir.

Sözün əvvəlində /s/ samit səsindən sonra gələn kar samit səslərdə /sp/, /st/ və /sk/ nəfəslənmə – aspirasiya hadisəsi baş vermir. Bu onunla əlaqədardır ki, /sp/, /st/ və /sk/ samit səslər sözün əvvəlində gəldikdə, samit səslərin səs keyfiyyəti cinciliqliyi qarşılığı olan /b/, /d/, /g/ kimi səslənir. Məsələn: speak ['spi:k]- ['sbi:k], explain [ɪk'spleɪn]- [ɪk'sbleɪn], stand ['stænd]- ['sdænd], mistake [mɪs'teɪk]- [mɪs'deɪk], sky ['skai]- ['sgai], disrééet [dɪs'kri:t]- [dɪs'gri:t] etc. [2, s.49].

Sözün sonunda kar kipləşən samit səslər /t/, /k/ və bəzən də /p/ samiti udlaq qapanması kimi [?] tələffüz olunur və bu, əsasən London danışq dilində daha çox özüň göstərir. Məsələn: Mind your feet ['mamd jɔ:fɪ:t], have a look ['hæv ə,lʊ?], get up ['get,ʌ?] və s. [2, s.170]. Bu qəbildən olan əvəzlənmələr, qarşıda duran səslərin neytrallaşması nəticəsində yaranır. Sürətli nitqdə udlaq qapanması olduqca zeif olur. Məsələn: but what he ought to do [bə? 'wə? hi: ɔ: ? tə 'du:] [2, s.170].

Aspirasiya hadisəsi həmişə kar samit səslər ilə saitlər arasında olur, lakin bəzən də kar samit səslər cingiltili sonor samit səsləri izləyərkən də aspirasiya baş verir. Belə ki, /p/, /t/, /k/ samitləri yalnız vurgulu saitdən əvvəl gəldikdə deyil, onlardan sonra gələn /j/, /tʃ/, /l/, /w/, sonor səslər işləndikdə aspirasiya hadisəsi də baş verir. Eyni zamanda həmin sonor səslərin tələffüzündə də qismən karlaşma müşahidə edilir. Məsələn: tune ['tju:n], praise ['preɪz], plot ['plɒt], quick ['kwɪk] və s. Sonor səslər sözün ortasında aspirasiyalı səslərdən əvvəl vurgusuz mövqədə gəldikdə həmçinin, qismən karlaşma ilə tələffüz olunur. Məsələn: apricot ['eɪprɪkɒt], heckler ['hekələ], vacuum ['vækju:m] and etc. [2, s.151]

Sonuncu olaraq, aspirasiya hadisəsi sözün ortasında da gələ bilər. Məsələn, "potato" sözündə [pə'tətəʊ] birinci /t/ səsi ilə ikinci /t/ səsinin tələffüzü tamamilə fərqli olaraq səslənir. Birinci /t/ səsi vurgulu hecada gəldiyinə görə aspirasiya hadisəsi ikinci hecada baş verir.

Və aspirasiya hadisəsinin gəlmə mövqeyi dildən-dilə deyişir, yəni, aspirasiya hadisəsi sözün əvvəlində, ortasında və sonunda gələ bilər. Məsələn, bir çox roman-german dillərində, o cümlədən, Danimarka, ingilis və alman dillərində kipləşən-partlayışlı kar samitlər sözün əvvəlində aspirasiya olunur, bəzən də sözün əvvəlində aspirasiya hadisəsi baş vermir. Və bu da kipləşən-partlayışlı samit səsdən sonra vurgulu saitin gəlib-gəlməməyindən asılıdır.

A.Skalickova ingilis dilində aspirasiyanın təbiətini araşdırılmış və qeyd etmişdir ki, özünəməxsus aspirasiyalı səslər yalnız bir yerdə yaranır, növbəti gələn

qonşu samit səs və bu nəfəslə səs ilə uzlaşdırılır (bu elementlərdən hansının aspirasiya ilə yaranması üçün şərait yaratmadıqdan asılıdır) [6, s.120].

Azərbaycan dilində də aspirasiya hadisəsi fonetik hadisədir. Azərbaycan dilində də aspirasiya hadisəsi /p/, /t/ və /k/ samit səsləri vasitəsilə yaranır. Aspirasiya hadisəsi Azərbaycan dilində sözün əvvəlində, ortasında və sonunda baş verir. Lakin sözün əvvəlində gələn kipləşən-partlayışlı səslər söz sonundakına nisbətən daha güclü və ya nəfəslə şəkildə tələffüz olunur. Məsələn: pʰir, pʰendir, tʰap, tʰop, kainatʰ. Azərbaycan dilində qoşa nəfəslə samit səslər sözün ortasında gəldikdə birinci samit səs nəfəssiz, ikinci samit səs isə cingiltilmiş səs kimi tələffüz olunur. Məsələn: toppuz-topbz, ittihəm-itdiham, hoppanmaq-hopbanmaq.

Ədəbiyyat

1. Axundov A.A. Azərbaycan dilinin fonetikası. Bakı: Maarif, 1984.
2. Gimson A.C. An introduction to the pronunciation of English. London: LTD, 1974.
3. Laver J.D. Principles of phonetics. England: Cambridge University Press, 2012.
4. Rouch P.J. English Phonetics and Phonology. England: Cambridge University Press, 2000.
5. Zeynalov F.H. Practical English Phonetics. Book I. Bakı: Mütərcim, 2012.
6. Зиндер.Л.Р. Общая фонетика издание второе. Москва: Высшая школа, 1979.

Summary

On the Phonetic Features of Aspiration in the English and the Azerbaijani Languages

The article deals with the phonetic features of aspiration in the English and the Azerbaijani languages. The attempt is made to study the aspirated sounds in the both compared languages in the article. The use of aspiration in different variants is illustrated by a number of examples.

Резюме

К фонетическим особенностям аспирации в английском и азербайджанском языках

Данная статья исследует фонетические особенности придыхания в английском и азербайджанском языках. В ней сделана попытка изучения аспирируемых звуков в обоих сравниваемых языках. Использование аспирации в различных вариантах показано в ряде примеров.